

## اجتماع عام کا پیغام<sup>☆</sup>

قاضی حسین احمد

یہ اجتماع اللہ کے کلھے کی سر بلندی کے لیے منعقد ہوا ہے۔ ہمیں یہ اجتماع پاکستان کے قلب لاہور میں مینار پاکستان پر منعقد کرتا تھا جہاں قرارداد پاکستان منظور ہوئی تھی، جس کے سامنے مسلمانوں کی عظمت کی نشانی با و شاہی مسجد ہے، جہاں مفرک پاکستان علامہ اقبال کا مزار ہے۔ لاہور کو مولانا مودودیؒ نے اسلامی انقلاب کے لیے مرکز بنایا تھا۔ اس شہر لاہور کے باشندے ملک بھر سے آنے والوں کی میزبانی کے لیے بے چین و بے قرار تھے لیکن حکومت نے آخری دنوں میں ہمیں اجتماع عام منعقد کرنے کی اجازت دینے سے انکار کر دیا۔ ہم چاہتے تو اس کے باوجود بھی اجتماع کر سکتے تھے لیکن ہم نے تصادم کا راستہ اختیار کرنے سے گریز کیا، حالانکہ حکومت نے یہی نقشہ بنایا تھا کہ ہم تصادم کے راستے پر چل پڑیں۔ اس طرح ہم نے حکومت کی اس سازش کو ناکام بنا دیا اور فیصلہ کیا کہ اُس صوبے میں جہاں متحده مجلس عمل نے تاریخی کامیابی حاصل کی ہے اور جس نے جہاد افغانستان میں اہم کروارادا کیا ہے وہاں یہ اجتماع منعقد کریں۔ اجتماع عام کا مرکزی موضوع و جاہدوانی اللہ حق جہاد ہے۔ اللہ تعالیٰ نے اپنی تمام کتابوں میں اور قرآن پاک میں بھی ہمارا نام مسلم رکھا ہے جو اللہ کا حکم مانے اور اطاعت کرنے والے کو کہتے ہیں۔ ہم کہتے ہیں کہ بُس اللہ اور اس کے رسول صلی اللہ علیہ وسلم کا حکم ہی

<sup>☆</sup> جماعت اسلامی کا کل پاکستان اجتماع عام کیم اکتوبر تا ۳۱ اکتوبر ۲۰۰۲ء اضافی پارک نو شہرہ میں منعقد ہوا۔  
محترم قاضی حسین احمد کے اقتضائی کلمات اور دیگر دو قمار پر پیش کی جاتی ہیں۔ (ادارہ)

ہمارے لیے کافی ہے۔ اللہ کے رسول نے جو شریعت نافذ کی وہ ہم سب کے سامنے ہے۔ آپ اور صحابہ کرامؐ کی قربانیوں اور جدوجہد سے بھی ہم آگاہ ہیں۔ ہمارے لیے مکمل اور غالب دین چھوڑا گیا ہے۔ اس دین کے ہم امین ہیں۔ ہم سے پوچھا جائے گا کہ تم نے اس دین کے نفاذ کے لیے کیا کوشش کی اور کیا قربانیاں دیں۔

ہمیں شہادت حق کا فریضہ انجام دینے کے لیے کہا گیا ہے۔ یہ امت کا فریضہ ہے کہ وہ عدل و انصاف کی علم بردار بن کر اٹھے۔ یہ امت دہشت گرد امت نہیں ہے، یہ عدل و انصاف اور امن و امان کی ضامن امت ہے۔ مجھے افسوس کے ساتھ بتانا پڑ رہا ہے کہ آج (جمعہ کیم اکتوبر) کو یہاں لکوٹ کی ایک مسجد میں ہم دھماکا ہوا ہے اور ۲۰ سے زائد مسلمان شہید ہو گئے ہیں۔ یہ اسلام دشمن عنادی سازش ہے۔

آج فلسطین، افغانستان، عراق اور ہیشیان میں مسلمانوں کے خلاف ظلم کا بازار گرم ہے۔ ہمیں دشمنان اسلام کے خلاف تحد ہونا پڑے گا۔ لوگوں کو خیر کی طرف بلانا اور عدل و انصاف کا قیام ہم پر فرض ہے۔ یہ کام ایکلے نہیں تحد ہو کر کرنا ہو گا۔ جماعت اسلامی، اخوان المسلمين، علماء کرام دینی جماعتیں اور تبلیغی جماعتیں اس فریضے کے لیے کام کر رہی ہیں۔ پاکستان میں دینی جماعتوں نے تحدہ مجلس عمل بنائی ہے۔

جماعت اسلامی خالصتاً اور کلینتاً وہی دعوت لے کر اٹھی ہے جو نبی کریم صلی اللہ علیہ وسلم کی ہے۔ ہم اس میں نہ کسی کی بیشی کے مجاز ہیں نہ ہم نے اس میں کوئی کی بیشی کی ہے۔ ہمارا اول و آخر حوالہ قرآن و سنت ہے۔ ہم لوگوں کو قرآن و سنت کی طرف بلاستے ہیں۔ دنیا کے مسلمان کسی ایک لیڈر پر نہیں لیکن نبی صلی اللہ علیہ وسلم پر تحد ہو سکتے ہیں اور تحد ہیں۔ یہ اجتماع عام امت مسلمہ کا اجتماع ہے۔ دنیا بھر سے اسلامی تحریکوں کا گلڈستہ بن گیا ہے۔ ہماری حقیقی زندگی اسلام ہے اور اسلام ایک ہی ہے، کوئی بُرل اور ماڈریٹ اسلام نہیں۔

رب العالمین کی طرف سے رحمت للعالمین جو پیغام لے کر آئے ہیں، ہم اس کے داعی ہیں۔ اس پیغام کو بالآخر غالب آتا ہے۔ حق قوت اور روشنی عطا کرتا ہے، ہم پوری دنیا کو ایک سیقی سمجھتے ہیں۔ ہمارے رسول پوری عالم انسانیت کے لیے آئے تھے۔ ہم سب آدم کی اولاد ہیں

اور ہم سب میں عزت داروہ ہے جو اللہ سے ڈرتا ہو۔ عورتوں کے لیے بھی یہی پیغام ہے کہ وہ اللہ کے راستے پر چلیں اور حق و عدل کی علم بردار بنیں۔

جزل مشرف امریکا کو خوش کرنے کے لیے ماذریت اسلام اور لبرل اسلام جیسی اصطلاحیں استعمال کر رہے ہیں۔ اسلام نے مذکورات کو حرام قرار دیا ہے اور عربیانی و فاشی کا بخوبی سے مخالف ہے۔ اسلام میں فوجی آمریت کی کوئی گنجائش نہیں ہے۔ جزل مشرف، اتا ترک اور صدر بش جیسے لوگ اسے تبدیل نہیں کر سکتے۔ آج مسلمانوں کو دہشت گرد قرار دیا جا رہا ہے۔ ۹۰ فی صد مسلم اکثریت والا کشمیر جب بھارتی فوج کے غاصبانہ قبضے کے خلاف جدوجہد کرتا ہے تو اسے دہشت گرد کہا جاتا ہے۔ جزل پرویز مشرف نے تو تسلیم کر لیا ہے کہ یہ بھی دہشت گردی ہے۔ اس طرح فلسطین میں یہودیوں کو بسا یا گیا اور کہا گیا کہ یہاں سر ائمہ ہے، اسے تسلیم کرلو اور جو تسلیم نہیں کرے گا وہ دہشت گرد ہے۔ شیخان، عراق، افغانستان میں ظلم و جبر کا بازار گرم ہے۔ یہ استعماری طاقتیں ہمارے گھروں میں گھس آئی ہیں اور ہمیں ہی دہشت گرد قرار دے رہی ہیں۔

میں یہ بات بھی واضح کرنا چاہتا ہوں کہ ہم پوری انسانیت کے لیے کام کر رہے ہیں۔ اگر امریکا اسلام سے کوئی مکالہ کرنا چاہتا ہے تو ہم سے مکالہ کرے۔ جزل مشرف اسلام اور عالم اسلام کے نمایندے نہیں ہیں بلکہ انہوں نے ملک کے جمهوری و آئینی اداروں پر زبردستی قبضہ کر لیا ہے۔ ہم سول معاملات میں فوجی مداخلت کے خلاف ہیں۔ ہمارے نظام تعلیم کو سیکولر بنایا جا رہا ہے، دینی مدارس میں مداخلت کی جا رہی ہے، پاک فوج کو امریکا کا کرانے کا پھوپھانے کی کوشش کی جا رہی ہے۔ ہم نے تصادم کے بجائے مفاہمت کا راستہ اپناتے ہوئے ۷۴ اویں آئینی ترمیم پر معاہدہ کیا جس کے مطابق قومی سلامتی کو نسل کو آئین سے نکالا گیا اور صدر جزل مشرف نے ۳۱ دسمبر ۲۰۰۳ء تک وردوی اتنا نے کا وعدہ کیا، لیکن اب ہمارے ساتھ دھوکا دہی کی جا رہی ہے، جب کہ مجلس عمل نے کسی معاہدے کی خلاف ورزی نہیں کی ہے۔ جزل مشرف فریب دے رہے ہیں۔ یہ پاکستان کے ۱۲ کروڑ عوام کے لیے ایک چیخنے ہے۔ ہم اعلان کرتے ہیں کہ ۳۱ دسمبر کے بعد جزل مشرف کو ایک دن کے لیے بھی صدر نہیں مانتیں گے۔ ہم انھیں دستور کی خلاف ورزیوں کا مرکب اور دستور کو نظر انداز کر کے اقتدار پر غاصبانہ قبضہ کرنے والا قرار دیں گے۔ ملک کو

بچانے کے لیے ہم ہر طرح کی قربانی دینے کے لیے تیار ہیں۔

موجودہ حکمران امریکا کو خوش کرنے کے لیے وزیرستان اور وانا کے عوام پر بمباری کرا رہے ہیں، یہ سب کچھ فوج کے مورال کو نقصان پہنچانے کے لیے کیا جا رہا ہے۔ اس میں بھارت، اسرائیل اور امریکا سب کی سازش شامل ہے۔ قبلی علاقوں میں کوئی القاعدہ نہیں، وہ مقامی لوگ ہیں جنھیں نشانہ بنایا جا رہا ہے۔ یہ آپریشن ملک کے آزادی پسند عوام کے خلاف ہے۔ یہ دہشت گردی کے خلاف جنگ نہیں بلکہ امریکا کی دہشت گردی میں اس کا اتحادی بننا ہے۔ اسلام دہشت گرد نہیں ہے۔ قرآن کریم نے تو ایک انسان کے ناحق قتل کو پوری انسانیت کا قتل قرار دیا ہے۔ ہم نے ایتم بم بنایا ہے لیکن یہ کسی مظلوم و معصوم پر گرانے کے لیے نہیں ہے۔ یہ تاریخ تو امریکا کی ہے جس نے ناگاساکی اور ہیرشیما پر ایتم بم گرانے تھے۔

امریکا ہمارے پرو امن ایٹھی پروگرام کو بند کرا رہا ہے۔ وہ کشمیر میں کنڑوں لائن کو مستغل سرحد کا درج لا کر اس خطے میں بھارت کی اس طرح بالادستی چاہتا ہے جس طرح عرب ممالک میں اسرائیل کو بالادست بنا رہا ہے، اور اب ہمارا حکمران اسرائیل کو بھی تسلیم کرنے کا اشارہ دے رہا ہے۔ ہم فلسطین کی ایک انج زمین پر بھی اسرائیل کے قبضے کو قبول نہیں کرتے اور نہ کشمیر کا سودا کرنے کی ہی کسی کو اجازت دیں گے۔

جزل پروین مشرف جو آمرانہ اقدامات کر رہے ہیں، ان کے خاتمے کا وقت قریب آگیا ہے۔ میں اے آرڈی والوں سے بھی کہتا ہوں کہ وہ ہمارے ساتھ مل جائیں۔ اگر وہ ۷ اویں ترمیم کے خلاف ہیں تو دستور میں تبدیلی آئیں طریقے سے ہی ہوگی، تاہم قرارداد مقاصد، قادیانیوں کے خلاف دفاعات، اسلامی اور حدود سے متعلق دفاعات اور اسلامی نظریاتی کو نسل کے ادارے پر سب متفق ہیں، اور جن پر اتفاق نہیں ہے انھیں افہام و تفہیم سے آئیں طریقے سے طے کیا جاسکتا ہے۔ ہم ۷ اویں ترمیم پر کوئی معدودت نہیں کرتے۔ ہم نے اس کے ذریعے ملک کو جمہوریت کے راستے پر ڈال دیا اور صدر کو وردی اتنا نے کی ڈیل لائن طے کرائی۔ یہ ہماری کامیابی ہے۔ اے آرڈی، مسلم لیگ (ان)، پیبلز پارٹی اور پونم سے ہم کہتے ہیں کہ اگر یہاں انصاف اور دستور کے مطابق حکومت چلانا ہے تو مل کر فیصلہ کر لیں کہ فوجی مداخلت قبول نہیں کریں گے۔ ہم تو فیصلہ کر چکے ہیں کہ ۳۱ دسمبر ۲۰۰۳ء کے بعد جزل مشرف کو وردی میں صدر نہیں رہنے دیں گے۔